



# दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायासाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, मंगलवार 14 मई 2024

पृष्ठ-4, मूल्य 3 रुपए

वर्ष-06, अंक- 226

## महत्वपूर्ण एवं खास

### स्वाति मालीवाल ने अरविंद केजरीवाल के पीए पर लगाए

#### मारपीट के आरोप, सीएम हाउस पहुंची दिल्ली पुलिस

नई दिल्ली (आरएनएस)। आप की राज्यसभा सांसद स्वाति मालीवाल ने मुख्यमंत्री अरविंद केजरीवाल के निजी सचिव विभव कुमार पर उनके साथ मारपीट करने का आरोप लगाया है। पुलिस सूत्रों के मुताबिक, सोमवार सुबह लगभग 9:30 बजे पुलिस कंट्रोल रूम को एक कॉल आया, जिसमें फोन करने वाले ने कहा कि वह स्वाति मालीवाल बोल रही हैं और सीएम हाउस पर सीएम एवं उसके पीए ने उनकी पिटाई की है। इसके बाद एक दूसरी कॉल में कहा गया कि सीएम के कहने पर उनके पीए विभव ने उनकी यानी स्वाति मालीवाल की पिटाई की है। सूचना के आधार पर पुलिस कंट्रोल रूम की जिप्सी वहां पहुंची, तो स्वाति मालीवाल ने बताया कि उसके साथ मारपीट हुई है। पुलिस सूत्रों के मुताबिक स्वाति मालीवाल ने अपना मोडकल क्राने से इनकार कर दिया और पुलिस अधिकारियों से कहा कि वह बाद में इस बाबत लिखित में रिपोर्ट देंगी।

### मतदान के दौरान विधायक ने

#### वोटर को जड़ा थप्पड़ तो वोटर ने भी सबके सामने जड़ दिया तमाचा

नई दिल्ली (आरएनएस)। आंध्र प्रदेश के गुंटूर जिले के तेनाली में पोलिंग स्टेशन पर मतदान को लेकर विधायक ने एक आम वोटर को थप्पड़ जड़ दिया। जिसके बाद वोटर भी चुप नहीं बैठा, उसने भी विधायक के मुंह पर तमाचा दे मारा। जिस के बाद विधायक के समर्थकों ने व्यक्ति की जमकर पिटाई कर दी। दरअसल, तेनाली के एक पोलिंग स्टेशन पर मतदान की लाइन लगी हुई थी। इसी दौरान वार्डमैन आरिफ के विधायक ए. शिवकुमार लाइन तोड़कर वोटिंग के लिए बढ़ते लगे। विधायक के ऐसा करने पर पास में खड़े एक मतदाता ने ऐतराज जताया। इस पर विधायक शिवकुमार हथ्थे से उड़ गए और सवाल उठाने वाले मतदाता पर थप्पड़ जड़ दिया। इस पर वह शक्य भी नहीं रुका और तुरंत ही विधायक को भी उसने तमाचा लगा दिया। इसके बाद विधायक के पीछे खड़े समर्थकों ने उस वोटर पर हमला बोल दिया और लात-धुंसों से जमकर पीटा। इस दौरान कोई भी सुरक्षाकर्मी उस मतदाता को बचाने के लिए आगे नहीं आया। यह वीडियो सोशल मीडिया पर खूब वायरल हो रही है।

### ब्राजील में रिकॉर्ड बारिश और बाढ़ से मरने वालों की संख्या 143 हुई

साओ पाउलो। दक्षिणी ब्राजील के रियो ग्रांडे डो सुल प्रांत में मौसम की अब तक की सबसे बड़ी मार के कारण मरने वालों की संख्या बढ़कर 143 पर पहुंच गई है। सिविल डिफेंस एजेंसी के अनुसार, 125 लोग अब भी लापता हैं जबकि छह लाख से ज्यादा लोगों को सुरक्षित स्थानों पर ले जाया गया है। प्रांत में पिछले दो सप्ताह में रिकॉर्ड बारिश हुई है जिससे बाढ़ और बड़ी मात्रा में कीचड़ के बहकर आने की स्थिति बनी है। प्रांतीय राजधानी पोर्टो एलेग्रे सहित 446 शहरों से लोगों को निकाला गया है। पोर्टो एलेग्रे में गुआरबा नदी का तटबंध टूट चुका है और आधे से ज्यादा शहर जलमग्न हो चुका है। प्रांत में 29 अप्रैल से 11 मई तक लगातार बारिश हुई है जिससे बाढ़ का पानी उतरने का नाम नहीं ले रहा। रविवार तक 6,18,550 लोगों को निकालकर सुरक्षित स्थानों पर ले जाया गया था। राष्ट्रीय मौसम विभाग ने सोमवार को भी अर्जेंटीना और उरुग्वे की सीमा के पास स्थित दक्षिणी प्रांत में बारिश जारी रहने की बात कही है। गवर्नर एदुआदो लिंते ने पिछले सप्ताह कहा था कि बाढ़ के बाद प्रांत के पुनर्निर्माण के लिए करीब 3.7 अरब डॉलर की जरूरत होगी।

### इंडोनेशिया के जावा द्वीप पर बस दुर्घटना में 11 लोगों की मौत

जाकार्ता। इंडोनेशिया के पश्चिमी जावा प्रांत के एक पहाड़ी रिसॉर्ट शहर में एक बस दुर्घटना में कम से कम 11 लोगों की मौत हो गई और दर्जनों अन्य घायल हो गए। एक स्थानीय पुलिस प्रवक्ता ने डीपीए को बताया कि 60 से अधिक लोगों को ले जा रही बस शनिवार शाम पश्चिम जावा के सुबांग में दुर्घटनाग्रस्त हो गई। बताया जा रहा है कि एक समारोह के बाद छात्र और शिक्षक अपने घर लौट रहे थे। दुर्घटना का कारण स्पष्ट नहीं है। इस हादसे से जुड़ी अधिक जानकारी की प्रतीक्षा है।

# सीबीएसई ने जारी किया 12वीं कक्षा का रिजल्ट

नई दिल्ली | आरएनएस

सीबीएसई ने 12वीं के बाद अब 10वीं कक्षा का रिजल्ट भी जारी कर दिया है। 2024 की 10वीं या मैट्रिक परीक्षा में शामिल होने वाले छात्र अपना परिणाम केंद्रीय माध्यमिक शिक्षा बोर्ड की आधिकारिक वेबसाइट से देख सकेंगे। इसके अलावा आप इस डायरेक्ट लिंक पर भी अपना रिजल्ट चेक कर सकते हैं। बता दें, सीबीएसई कक्षा 10वीं की परीक्षाएं 15 फरवरी से 13 मार्च 2024 के बीच हुईं, जबकि कक्षा 12वीं की परीक्षाएं 15 फरवरी से 2 अप्रैल 2024 के बीच आयोजित की गईं। दोनों परीक्षाएं एक ही शिफ्ट में आयोजित की गई थीं।

सीबीएसई ने पहले कहा था कि 10वीं 12वीं का रिजल्ट 20 मई के बाद आएगा। लेकिन बोर्ड ने 12वीं का रिजल्ट पहले ही जारी कर दिया। सीबीएसई 12वीं रिजल्ट उमंग एप से भी चेक किया जा सकता है। इस साल करीब 39 लाख छात्रों ने सीबीएसई बोर्ड की परीक्षा दी है। छात्र



नीचे दी गई प्रक्रिया का पालन कर अपना रिजल्ट चेक कर सकेंगे। इस बार 12वीं में 87.98% स्टूडेंट पास हुए हैं। पिछले साल की तुलना में पासिंग परसेंट 0.65% बढ़ा है। लड़कों की तुलना में लड़कियों का पासिंग परसेंट 6.40% ज्यादा है। इस बार 91% से ज्यादा लड़कियां पास हुईं हैं। एचकव्हास क्लास 12 के रिजल्ट में 99.91% के साथ त्रिवेन्द्रम एक बार

फिर सबसे अच्छा प्रदर्शन करने वाला रिजन बना है। वहीं, प्रयागराज का रिजल्ट 78.25 के साथ सबसे निचले पायदान पर रहा है। इस साल कुल 16,33,730 स्टूडेंट्स ने 12वीं के बोर्ड एग्जाम के लिए रजिस्ट्रेशन किया था और कुल 16,21,224 स्टूडेंट्स एग्जाम में शामिल हुए थे। एग्जाम में 14,26,420 स्टूडेंट्स पास हुए हैं।

## सीबीएसई से 12वीं के नतीजे जारी

रायपुर (आरएनएस)। केंद्रीय माध्यमिक शिक्षा बोर्ड (सीबीएसई) ने आज यानी 13 मई को 12वीं कक्षा के नतीजे घोषित कर दिए हैं। वे सभी जो 12वीं कक्षा की बोर्ड परीक्षा में उपस्थित हुए थे, वे अपना परिणाम सीबीएसई की आधिकारिक वेबसाइट से डाउनलोड कर सकते हैं। सीबीएसई 12वीं कक्षा के नतीजे छात्र आधिकारिक वेबसाइट और डिजिटल सहित अन्य डिजिटल प्लेटफॉर्म पर देख सकते हैं। कक्षा 12 का उत्तीर्ण प्रतिशत 87.98 प्रतिशत है जो पिछले वर्ष के 87.33 प्रतिशत से 0.65 प्रतिशत अधिक है। जारी किए गए परिणाम के अनुसार, 24,000 से अधिक उम्मीदवारों ने 95 प्रतिशत से अधिक अंक प्राप्त किए और 1.16 लाख से अधिक ने 90 प्रतिशत से अधिक अंक प्राप्त किए हैं। सीबीएसई बोर्ड कक्षा 12वीं का रिजल्ट जारी।

### ऐसे देखें परिणाम :

**स्टेप 1:** रिजल्ट जारी होने के बाद सीबीएसई की आधिकारिक वेबसाइट पर जाएं। **स्टेप 2:** होम पेज पर, क्लिक करें। **स्टेप 3:** लॉग इन पेज खुल जाएगा, यहाँ अपना रोल नंबर और जन्म तिथि दर्ज करें। **स्टेप 4:** आपका सीबीएसई बोर्ड रिजल्ट स्क्रीन पर खुल जाएगा, इसे चेक करें। **स्टेप 5:** छात्र यहाँ से रिजल्ट की डिजिटल कॉपी डाउनलोड करके अपने पास रख सकेंगे। सीबीएसई बोर्ड कक्षा 12वीं की परीक्षा 7126 परीक्षा केंद्रों पर आयोजित की गई थी। इस साल 12वीं में कुल 1,63,3730 स्टूडेंट्स ने अपना रजिस्ट्रेशन कराया था, जिसमें से 1621224 स्टूडेंट्स परीक्षा में उपस्थित हुए थे। साल 2024, 12वीं की परीक्षा में 1426420 पास हुए थे। इस साल कुल पास प्रतिशत 87.98 रहा है। पिछले साल (2023) का कुल पास प्रतिशत 87.33 रहा था।

## जमीन घोटाले में हेमंत सोरेन को बड़ा झटका, कोर्ट ने खारिज की जमानत याचिका

रांची | आरएनएस

रांची स्थित पीएमएलए (प्रिवेंशन ऑफ मनी लॉन्ड्रिंग एक्ट) स्पेशल कोर्ट ने जमीन घोटाले में जेल में बंद झारखंड के पूर्व सीएम हेमंत सोरेन की जमानत याचिका नामंजूर कर दी है। इस याचिका पर 1 मई को बहस हुई थी। इसके बाद जज राजीव रंजन ने दोनों पक्षों को 4 मई तक लिखित तौर पर जवाब दाखिल करने का निर्देश देते हुए फैसला सुनिश्चित रख लिया था। सुनवाई के दौरान हेमंत सोरेन की ओर से सुप्रीम कोर्ट के वरिष्ठ अधिवक्ता कपिल सिब्बल ने वीडियो कॉन्फ्रेंसिंग के जरिए दलीलें रखी थी। उनका कहना था कि ईडी ने हेमंत सोरेन के खिलाफ जो चार्जशीट दाखिल की है, उसमें कोई सबूत पेश नहीं किया गया है। ऐसे में उनके खिलाफ शेड्यूल ऑफेंस का मामला नहीं बनता है। उनके मुकदमे के राजनीति से प्रेरित होकर फंसाया गया है। ऐसे में उन्हें जमानत दी जानी

चाहिए। दूसरी तरफ ईडी की ओर से जोएब हुसैन ने जमानत की मांग का विरोध करते हुए कहा था कि हेमंत सोरेन प्रभावशाली व्यक्ति हैं। अगर उन्हें जमानत मिल गई, तो वह अपने प्रभाव का इस्तेमाल कर गवाहों को प्रभावित करने की कोशिश कर सकते हैं। ईडी ने जो दस्तावेज कोर्ट में पेश किए हैं, इसमें साफ है कि जमीन घोटाले में उनकी सीधी संलिप्तता है। बता दें कि रांची के बड़ाई अंचल में 8.66 एकड़ जमीन पर अवैध कब्जे और मनी लॉन्ड्रिंग से जुड़े मामले में ईडी ने विगत 31 जनवरी को हेमंत सोरेन को गिरफ्तार कर जेल भेजा था। ईडी ने मामले में 30 मार्च को अदालत में हेमंत सोरेन के अलावा जमीन के मूल रयत राजकुमार पाहन, हेमंत सोरेन के करीबी विनोद कुमार, राजन्व उपनिरीक्षक भानु प्रताप प्रसाद और हिलेरियस कच्छप के खिलाफ चार्जशीट भी फाइल की है।

## विश्व प्रसिद्ध आदि कैलाश यात्रा शुरू, अब तक 488 श्रद्धालु करा चुके हैं रजिस्ट्रेशन

हल्द्वानी | आरएनएस

विश्व प्रसिद्ध आदि कैलाश और ओम पर्वत यात्रा की विधिवत शुरुआत हो गई है। आदि कैलाश यात्रा का पहला दल सोमवार को काठगोदाम के केएमवीएन गेस्ट हाउस से रवाना हुआ।

कुमाऊं मंडल विकास निगम के जीएम ने आदि कैलाश यात्रा के पहले दल को हरी झंडी दिखाकर रवाना किया। इससे पूर्व यात्रा करने आए श्रद्धालुओं का पारंपरिक तरीके से स्वागत किया गया।

कुमाऊं मंडल विकास निगम के महाप्रबंधक विजय नाथ शुक्ल ने बताया कि पहले दल में 49 यात्री हैं। जिसमें 31 पुरुष और 17 महिलाएं शामिल हैं। ये दल 8 दिन में आदि कैलाश और ओम पर्वत

की यात्रा के साथ-साथ कुमाऊं मंडल के मंदिरों के दर्शन कर वापस लौटेगा। अब तक कुल 488 लोगों ने इस यात्रा के लिए रजिस्ट्रेशन कराया है। केएमवीएन द्वारा यात्रियों की सुख-सुविधा रहने और खाने की पूरी व्यवस्था यात्रा मार्ग के विभिन्न पड़ावों में की गई है।

पिथौरागढ़-चीन बॉर्डर पर आदि कैलाश और ओम पर्वत के दर्शन के लिए हर साल देश और दुनिया से सैकड़ों यात्री आते हैं। हालांकि, बीते साल प्रधानमंत्री नरेंद्र मोदी आदि कैलाश और ओम पर्वत के दर्शन करने आए थे। जिसके बाद यहाँ पर्यटकों के आने का तांता लग गया। यहाँ रहने वाले स्थानीय लोगों को भी रोजगार मिलने लगा। अब इस इलाके को भी डेवलप करने का काम शुरू कर दिया गया है। यात्रा 13 मई से अक्टूबर माह तक चलेगी। हालांकि, यह मौसम पर निर्भर करेगा कि यात्रा लगातार चलेगी या जुलाई में बारिश के चलते यात्रा को रोकना पड़ेगा। इस यात्रा के शुरू होने से काठगोदाम से लेकर धारचूला तक पर्यटन व्यवसाय पर खासा असर पड़ेगा।



## यूपी की 13 लोकसभा सीटों पर 11 बजे तक 27.12 प्रतिशत मतदान

लखनऊ | आरएनएस

लोकसभा चुनाव के चौथे चरण में उत्तर प्रदेश की 13 सीटों पर सोमवार को 11 बजे तक 27.12 प्रतिशत मतदान हुआ। इस दौरान विधानसभा की एक सीट के लिए भी वोटिंग चल रही है।

सुबह सात बजे कड़ी सुरक्षा व्यवस्था के बीच मतदान शुरू हुआ जो शाम छह बजे तक चलेगा। यह जानकारी चुनाव आयोग ने दी है।

मिली जानकारी के अनुसार, शाहजहांपुर में 25.05 फीसद, खीरी में 29.20, धौरहरा में 29.79, सीतापुर में 29.29, हरदोई में 27.12, मिथिला में 27.03, उन्नाव में 27.09, फर्रुखाबाद में 27.88, इटावा में 24.68, कन्नौज में 29.90, कानपुर



में 21.36, अकबरपुर में 25.60 और बहराइच में 28.63 प्रतिशत मतदान हुआ है।

वहीं शाहजहांपुर की ददरौल विधानसभा में 25.68 फीसद मतदान हुआ है।

भाजपा प्रत्याशी केंद्रीय गृह राज्य मंत्री अजय कुमार मिश्र टैनी ने

मुख्य निर्वाचन अधिकारी नवदीप रिणवा ने बताया कि चौथे चरण के मतदान के लिए 26,588 पोलिंग बूथ बनाए गए हैं। इनमें 4,715 संवेदनशील हैं।

चौथे चरण में कन्नौज में सपा प्रमुख अखिलेश यादव और मौजूदा भाजपा सांसद सुब्रत पाठक के बीच कड़ा मुकाबला है। इसके साथ ही उन्नाव में भाजपा सांसद साक्षी महाराज और सपा की अन्नु टंडन के बीच चुनावी जंग है। भाजपा के चार उम्मीदवार केंद्रीय मंत्री अजय मिश्रा टैनी (खीरी), रेखा वर्मा (धौरहरा), मुकेश राजपूत (फर्रुखाबाद) और देवेन्द्र सिंह उर्फ भोले (अकबरपुर) तीसरी बार दांव आजमा रहे हैं। वहीं सीतापुर के राजेश वर्मा पांचवी बार जीतने के लिए चुनाव लड़ रहे हैं।

## अफजाल अंसारी के गैंगस्टर मामले में सुनवाई टली

अब 20 मई को होगी बहस, चुनाव लड़ने में अड़चन नहीं

प्रयागराज | आरएनएस

सोमवार को गाजीपुर सांसद अफजाल अंसारी के मामले में सुनवाई टल गई। इलाहाबाद हाईकोर्ट ने मुकदमे में बहस के दौरान अधिवक्ता जीएस चतुर्वेदी, दयाशंकर मिश्र ने पक्ष रखा। कहा कि राजनीतिक रंजिश में फंसाया गया है। अफजाल अंसारी के खिलाफ कोई साक्ष्य नहीं है। कहा कि घटना के कई साल बाद गैंगस्टर का मुकदमा दर्ज किया गया था। इनके खिलाफ दर्ज मुकदमा फर्जी है। अफजाल पांच बार विधायक और दो बार सांसद चुने गए हैं। बिना भेदभाव के लोगों की मदद करते हैं, इसलिए अपने क्षेत्र में लोकप्रिय हैं। संविधान पर अटूट विश्वास है। इनके पुरखों ने देश की सेवा की है। स्वतंत्रता के लड़ाई में भी भाग लिया है। न्यायमूर्ति संजय कुमार सिंह की कोर्ट में

सुनवाई की। सुनवाई टालने और किसी भी तरह के खिलाफ आदेश न होने से फिलहाल अफजाल अंसारी के चुनाव लड़ने में कोई अड़चन नहीं है। सुप्रीम कोर्ट ने सजा पर रोक लगा रखी है। अब अगली सुनवाई 20 मई को होगी। अफजाल के वकील की ओर से बहस जारी रहेगी।

भाजपा विधायक कृष्णानंद राय हत्याकांड में गाजीपुर के मोहम्मदाबाद थाने में अफजाल अंसारी के खिलाफ गैंगस्टर एक्ट का केस दर्ज किया गया था। गाजीपुर की एमपी एमएलए अदालत ने 29 अप्रैल 2023 को गैंगस्टर मामले में उन्हें दोषी करार देते हुए चार साल की कैद और एक लाख जुर्माने की सजा सुनाई थी। सजा के खिलाफ अफजाल अंसारी ने इलाहाबाद हाईकोर्ट का दरवाजा खटखटाया था। हाइकोर्ट ने फौरी राहत देते हुए उन्हें जमानत तो दी, लेकिन सजा पर रोक नहीं लगाई। इस कारण उनकी संसद सदस्यता समाप्त कर दी गई थी। इसके बाद उन्होंने हाईकोर्ट के आदेश को सुप्रीम कोर्ट में चुनौती दी।

## यमन में सरकारी बलों और हौथी विद्रोहियों के बीच संघर्ष में 10 लोगों की मौत

अदन

यमन के मध्य प्रांत मारिब में अंतर्राष्ट्रीय स्तर पर मान्यता प्राप्त सरकार से जुड़ी संयुक्त यमनी सेना और हौथी लड़ाकों के बीच हुई भीषण झड़प में दस लोग मारे गए। एक सैन्य अधिकारी ने रविवार को यह जानकारी दी।

सैन्य सूत्र ने नाम जाहिर न करने की शर्त पर कहा कि रविवार की शाम तेल समृद्ध शबवा प्रांत में शहर मारिब के दक्षिण में हरीब मोर्चे पर जायंट्स ब्रिगेड, संयुक्त सरकार समर्थक बलों का हिस्सा और हौथी लड़ाकों के बीच भयंकर टकराव हुआ।

मारिब लंबे समय से चले आ रहे यमनी संघर्ष के प्राथमिक युद्धक्षेत्र के रूप में उभरा है, क्योंकि हौथियों ने



2021 की शुरुआत में ऊर्जा-समृद्ध मारिब प्रांत पर पूर्ण नियंत्रण हासिल करने के उद्देश्य से एक बड़ा हमला शुरू किया था।

सरकार द्वारा नियंत्रित मारिब शहर का राजनीतिक, सैन्य और आर्थिक महत्व बहुत अधिक है। यह रक्षा मंत्रालय मुख्यालय, सरकार समर्थक यमनी सेना नेतृत्व, प्रमुख

सुरक्षित तेल क्षेत्र और रिफाइनरी और देश के सबसे बड़े बिजली संयंत्र का घर है।

सूत्र ने कहा कि घंटे भर चली झड़प में भारी हथियारों का इस्तेमाल हुआ, जिससे कार सरकारी बलों के सदस्यों और छह हौथी लड़ाकों की मौत हो गई, जबकि दोनों पक्षों के नौ अन्य घायल हो गए।

सैन्य सूत्र ने कहा कि हौथियों ने रविवार को एक बैलिस्टिक मिसाइल प्रक्षेपित किया, जिसमें मारिब शहर के पूर्व में वाडी जिले के हवाईक्षेत्र में विस्फोट हो गया। हालांकि किसी के हताहत होने की सूचना नहीं है। यमन एक दशक से सऊदी समर्थित अंतर्राष्ट्रीय स्तर पर मान्यता प्राप्त सरकार और ईरान समर्थित हौथी के बीच घातक संघर्ष में उलझा हुआ है। संयुक्त राष्ट्र के अनुसार, यह संघर्ष दुनिया के सबसे खराब मानवीय संकटों में से एक का कारण बना। हौथियों ने सितंबर 2014 से राजधानी सना सहित उत्तरी यमन के बड़े हिस्से पर नियंत्रण कर लिया है। मार्च 2015 में सऊदी नेतृत्व वाले सैन्य गठबंधन ने यमन में सरकार के समर्थन में हस्तक्षेप किया था।